

॥ ఓం నమో వేదాంతే ॥

26.09.2024 గురువారం (433వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే షష్ఠో_ధ్యాయః

శ్రీశుక ఉవాచ

అథ కశ్యపపత్నీనాం యత్రప్రసూతమిదం జగత్

అదితిర్దితిర్దనుః కాష్ఠా అరిష్టా సురసా ఇలా

॥ 6-6-25 ॥

మునిః క్రోధవశా తామ్రా సురభిః సరమా తిమిః

తిమేర్యాదోగణా ఆసన్ శ్వాపదాః సరమాసుతాః

॥ 6-6-26 ॥

సురభేర్మహిషా గావో యే చాన్యే ద్విశఫా నృప

తామ్రాయాః శ్యేనగృధ్రాద్యా మునేరప్పరసాం గణాః

॥ 6-6-27 ॥

దండశూకాదయః సర్పా రాజన్ క్రోధవశాత్మజాః

ఇలాయా భూరుహాః సర్వే యాతుధానాశ్చ సౌరసాః

॥ 6-6-28 ॥

అరిష్టాయాశ్చ గంధర్వాః కాష్ఠాయా ద్విశఫేతరాః

సుతా దనోరేకషష్టిస్తేషాం ప్రాధానికాంఞ్చుణు

॥ 6-6-29 ॥

ద్విమూర్ధా శంబరో_రిష్టో హయగ్రీవో విభావసుః

అయోముఖః శంకుశిరాః స్వర్భానుః కపిలో_రుణః

॥ 6-6-30 ॥

పులోమా వృషపర్వా చ ఏకచక్రో_నుతాపనః

ధూమ్రకేశో విరూపాక్షో విప్రచిత్తిశ్చ దుర్జయః

॥ 6-6-31 ॥

స్వర్భానోః సుప్రభాం కన్యామువాహ నముచిః కిల

వృషపర్వణస్తు శర్మిష్ఠాం యయాతిర్నాహుషో బలీ

॥ 6-6-32 ॥

వైశ్వానరసుతా యాశ్చ చతస్రశ్చారుదర్శనాః

ఉపదానవీ హయశిరా పులోమా కాలకా తథా

॥ 6-6-33 ॥

ఉపదానవీం హిరణ్యాక్షః క్రతుర్హయశిరాం నృప
పులోమాం కాలకాం చ ద్వే వైశ్వానరసుతే తు కః

॥ 6-6-34 ॥

ఉపయేమేఽథ భగవాన్ కశ్యపో బ్రహ్మచోదితః
పౌలోమాః కాలకేయాశ్చ దానవా యుద్ధశాలినః

॥ 6-6-35 ॥

తయోః షష్ఠిసహస్రాణి యజ్ఞఘ్నాంస్తే పితుః పితా
జఘాన స్వర్గతో రాజన్నేక ఇంద్రప్రియంకరః

॥ 6-6-36 ॥

విప్రచిత్తిః సింహికాయాం శతం చైకమజీజనత్
రాహుజ్యేష్ఠం కేతుశతం గ్రహత్వం య ఉపాగతః

॥ 6-6-37 ॥

అథాతః శ్రూయతాం వంశో యోఽదితేరనుపూర్వశః
యత్ర నారాయణో దేవః స్వాంశేనావాతరద్విభుః

॥ 6-6-38 ॥

వివస్వానర్యమా పూషా త్వష్టాథ సవితా భగః
ధాతా విధాతా వరుణో మిత్రః శక్ర ఉరుక్రమః

॥ 6-6-39 ॥

వివస్వతః శ్రాద్ధదేవం సంజ్ఞాసూయత వై మనుం
మిథునం చ మహాభాగా యమం దేవం యమీం తథా

సైవ భూత్వాథ బడవా నాసత్యౌ సుషువే భువి

॥ 6-6-40 ॥

ఛాయా శనైశ్చరం లేభే సావర్ణిం చ మనుం తతః
కన్యాం చ తపతీం యా వై వవ్రే సంవరణం పతిం

॥ 6-6-41 ॥

అర్యమ్ణో మాతృకా పత్నీ తయోశ్చర్షణయః సుతాః
యత్ర వై మానుషీ జాతిర్బ్రహ్మణా చోపకల్పితా

॥ 6-6-42 ॥

పూషానపత్యః పిష్టాదో భగ్నదంతోఽభవత్పురా
యోఽసౌ దక్షాయ కుపితం జహాస వివృతద్విజుః

॥ 6-6-43 ॥

త్వష్టరైత్యానుజా భార్యా రచనా నామ కన్యకా
సన్నివేశస్తయోర్జ్జణే విశ్వరూపశ్చ వీర్యవాన్

॥ 6-6-44 ॥

తం వవ్రిరే సురగణా స్వస్రీయం ద్విషతామపి
విమతేన పరిత్యక్తా గురుణాంగిరసేన యత్

॥ 6-6-45 ॥

అథ శ్రీమద్భాగవతే పారమహంస్యాం సంహితాయాం షష్ఠస్కంధే షష్ఠోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః

రాజోవాచ

కస్య హేతోః పరిత్యక్తా ఆచార్యేణాత్మనః సురాః
ఏతదాచక్ష్య భగవంఛిష్యాణామక్రమం గురౌ

॥ 6-7-1 ॥

శ్రీశుక ఉవాచ

ఇంద్రస్త్రిభువనైశ్వర్యమదోల్లంఘితసత్పథః
మరుద్భిర్వసుభీ రుద్రైరాదిత్యైర్భుభిర్భువ

॥ 6-7-2 ॥

విశ్వేదేవైశ్చ సాద్యైశ్చ నాసత్యాభ్యాం పరిశ్రితః
సిద్ధచారణగంధర్వైర్మునిభిర్భ్రహ్మవాదిభిః

॥ 6-7-3 ॥

విద్యాధరాస్సరోభిశ్చ కిన్నరైః పతగోరగైః
నిషేవ్యమాణో మఘవాన్ స్తూయమానశ్చ భారత

॥ 6-7-4 ॥

ఉపగీయమానో లలితమాస్థానాధ్యాసనాశ్రితః
పాండురేణాతపత్రేణ చంద్రమండలచారుణా

॥ 6-7-5 ॥

యుక్తశ్చాన్యైః పారమేష్టైశ్చామరవ్యజనాదిభిః
విరాజమానః పౌలోమ్యా సహార్ధాసనయా భృశం

॥ 6-7-6 ॥

స యదా పరమాచార్యం దేవానామాత్మనశ్చ హ
నాభ్యనందత సంప్రాప్తం ప్రత్యుత్థానాసనాదిభిః

॥ 6-7-7 ॥

వాచస్పతిం మునివరం సురాసురనమస్కృతం
నోచ్ఛచాలాసనాదింద్రః పశ్యన్నపి సభాగతం

॥ 6-7-8 ॥

తతో నిర్గత్య సహసా కవిరాంగిరసః ప్రభుః
ఆయయౌ స్వగృహం తూష్ణీం విద్వాన్ శ్రీమదవిక్రియాం

॥ 6-7-9 ॥

తర్హ్వేవ ప్రతిబుధ్యేంద్రో గురుహేలనమాత్మనః
గర్హయామాస సదసి స్వయమాత్మానమాత్మనా

॥ 6-7-10 ॥

అహౌ బత మయాసాధు కృతం వై దభ్రబుద్ధినా
యన్మయైశ్వర్యమత్తేన గురుః సదసి కాత్మతః

॥ 6-7-11 ॥

కో గృధ్యేత్పండితో లక్ష్మీం త్రివిష్టపపతేరపి
యయాహమాసురం భావం నీతో_ద్య విబుధేశ్వరః

॥ 6-7-12 ॥

యే పారమేష్ఠ్యం ధిషణమధితిష్ఠన్న కంచన
ప్రత్యుత్తిష్ఠేదితి బ్రూయుర్ధర్మం తే న పరం విదుః

॥ 6-7-13 ॥

తేషాం కుపథదేష్ఠణాం పతతాం తమసి హ్యధః
యే శ్రద్ధధ్యుర్వచస్తే వై మజ్జంత్యశ్మల్లవా ఇవ

॥ 6-7-14 ॥

అథాహమమరాచార్యమగాధధిషణం ద్విజం
ప్రసాదయిష్యే నిశఠః శీర్షా తచ్ఛరణం స్పృశన్

॥ 6-7-15 ॥

ఏవం చింతయతస్తస్య మఘోనో భగవాన్ గృహాత్
బృహస్పతిర్గతో_దృష్ట్యాం గతిమధ్యాత్మమాయయా

॥ 6-7-16 ॥

గురోర్నాధిగతః సంజ్ఞాం పరీక్షన్ భగవాన్ స్వరాట్
ధ్యాయన్ ధియా సురైర్భుక్తః శర్మ నాలభతాత్మనః

॥ 6-7-17 ॥

తచ్ఛ్రుత్వైవాసురాః సర్వ ఆశ్రిత్యైశనసం మతం
దేవాన్ ప్రత్యుద్యమం చక్రుర్ద్ధుర్మదా ఆతతాయినః

॥ 6-7-18 ॥

తైర్విసృష్టేషుభిస్తీక్ష్ణైర్నిర్భిన్నాంగోరుబాహవః
బ్రహ్మాణం శరణం జగ్ముః సహేంద్రా నతకంధరాః

॥ 6-7-19 ॥

తాంస్తథాభ్యర్దితాన్ వీక్ష్వ భగవానాత్మభూరజః
కృపయా పరయా దేవ ఉవాచ పరిసాంత్యయన్

॥ 6-7-20 ॥

బ్రహ్మోవాచ

అహో బత సురశ్రేష్ఠా హ్యభద్రం వః కృతం మహత్
బ్రహ్మిష్ఠం బ్రాహ్మణం దాంతమైశ్వర్యాన్నాభ్యనందత

॥ 6-7-21 ॥

తస్యాయమనయస్యాసీత్పరేభ్యో వః పరాభవః
ప్రక్షీణేభ్యః స్వవైరిభ్యః సమృద్ధానాం చ యత్సुरాః

॥ 6-7-22 ॥

మఘవన్ ద్విషతః పశ్య ప్రక్షీణాన్ గుర్వతిక్రమాత్
సంప్రత్యుపచితాన్ భూయః కావ్యమారాధ్య భక్తితః
ఆదదీరన్ నిలయనం మమాపి భృగుదేవతాః

॥ 6-7-23 ॥

త్రివిష్టపం కిం గణయంత్యభేద్య
మంత్రా భృగూణామనుశిక్షితార్థాః
న విప్రగోవిందగవీశ్వరాణాం
భవంత్యభద్రాణి నరేశ్వరాణాం

॥ 6-7-24 ॥

తద్విశ్వరూపం భజతాశు విప్రం
తపస్వినం త్వాష్ట్రమథాత్మవంతం

సభాజితోఽర్థాన్ స విధాస్యతే వో

యది క్షమిష్యధ్వముతాస్య కర్మ

॥ 6-7-25 ॥

శ్రీశుక ఉవాచ

త ఏవముదితా రాజన్ బ్రహ్మణా విగతజ్వరాః

ఋషిం త్వాష్ట్రముపవ్రజ్య పరిష్వజ్యేదమబ్రువన్

॥ 6-7-26 ॥

దేవా ఊచుః

వయం తేఽతిథయః ప్రాప్తా ఆశ్రమం భద్రమస్తు తే

కామః సంపాద్యతాం తాత పితణాం సమయోచితః

॥ 6-7-27 ॥

పుత్రాణాం హి పరో ధర్మః పితృశుశ్రూషణం సతాం

అపి పుత్రవతాం బ్రహ్మన్ కిముత బ్రహ్మచారిణాం

॥ 6-7-28 ॥

ఆచార్యో బ్రహ్మణో మూర్తిః పితా మూర్తిః ప్రజాపతేః

బ్రాతా మరుత్పతేర్మూర్తిర్మాతా సాక్షాత్కితేస్తనుః

॥ 6-7-29 ॥

దయాయా భగినీ మూర్తిర్ధర్మస్యాత్మాతిథిః స్వయం

అగ్నేరభ్యాగతో మూర్తిః సర్వభూతాని చాత్మనః

॥ 6-7-30 ॥

తస్మాత్పితణామూర్తానామూర్తిం పరపరాభవం

తపసాపనయంస్తాత సందేశం కర్తుమర్హసి

॥ 6-7-31 ॥

వృణీమహే త్వోపాధ్యాయం బ్రహ్మిష్ఠం బ్రాహ్మణం గురుం

యథాంజసా విజేష్యామః సపత్నాంస్తవ తేజసా

॥ 6-7-32 ॥

న గర్హయంతి హ్యర్థేషు యవిష్టాంఘ్రుభివాదనం

ఛందోభ్యోఽన్యత్ర న బ్రహ్మన్ వయో జ్యైష్ఠ్యస్య కారణం

॥ 6-7-33 ॥

ఋషిరువాచ

అభ్యర్థితః సురగణైః పౌరోహిత్యే మహాతపాః

స విశ్వరూపస్తానాహ ప్రసన్నః శ్లక్షయా గిరా

॥ 6-7-34 ॥

విశ్వరూప ఉవాచ

విగర్హితం ధర్మశీలైర్బ్రహ్మవర్చ ఉపవ్యయం

కథం ను మద్విధో నాథా లోకేశైరభియాచితం

ప్రత్యాఖ్యాస్యతి తచ్ఛిష్యః స ఏవ స్వార్థ ఉచ్యతే

॥ 6-7-35 ॥

అకించనానాం హి ధనం శిలోంచనం

తేనేహ నిర్వర్తితసాధుసత్త్రియః

కథం విగర్హ్యం ను కరోమ్యధీశ్వరాః

పౌరోధనం హృష్యతి యేన దుర్మతిః

॥ 6-7-36 ॥

తథాపి న ప్రతిబ్రూయాం గురుభిః ప్రార్థితం కియత్

భవతాం ప్రార్థితం సర్వం ప్రాణైర్థైశ్చ సాధయే

॥ 6-7-37 ॥

శ్రీశుక ఉవాచ

తేభ్య ఏవం ప్రతిశ్రుత్య విశ్వరూపో మహాతపాః

పౌరోహిత్యం వృతశ్చక్రే పరమేణ సమాధినా

॥ 6-7-38 ॥

సురద్విషాం శ్రియం గుప్తామౌశనస్యాపి విద్యయా

అచ్ఛిద్యాదాన్మహేంద్రాయ వైష్ణవ్యా విద్యయా విభుః

॥ 6-7-39 ॥

యయా గుప్తః సహస్రాక్షో జిగ్యేఽసురచమూర్విభుః

తాం ప్రాహ స మహేంద్రాయ విశ్వరూప ఉదారధీః

॥ 6-7-40 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః



॥ అథ క్షమా పార్థనా ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
